


\* श्रीरामः \*



# सनातनसौभाग्यम्



रचयिता

कविराजाशुक्विः

पं० नित्यानन्द शास्त्री



प्रकाशकः -

श्री सनातनधर्म सम्मेलन-कार्यालय

जोधपुरम् ।

विक्रम सम्वत् १९६८

॥ श्रीरामः ॥

## सनातन-सौभाग्यम्

(शिष्यैः सोमदत्तादिभिरनुगम्यमानः प्रथमं प्रविशति विष्णुशर्मो-  
पाध्यायः )

उपाध्याय-सौम्याः पूर्वं पञ्चदेवतानां मङ्गलमाचरत ।

शिष्या-यथाज्ञापयति उपाध्यायः (इति ते साञ्जलि मङ्गलमंचरन्ति)

१-शुभमृद्धिसिद्धियुक्तं प्राग् मङ्गलार्थं उक्तम् ।

सकलान्तरायमुक्त्वा गणनायकं नमामः ॥

२-कविताकलाप्रदात्रीं सुभारतीयधात्रीम् ।

विधिसुप्रसादपात्रीं श्रीशारदां नमामः ॥

३-जगदेकनाथ्यकारं तत्केलिसूत्रधारम् ।

सश्रीनटीविहारं हरिमादिमं नमामः ॥

४-कृतकामरङ्गभङ्गं धृतमौलिभूतगङ्गम् ।

गौरीगणेशभङ्गं श्रीशंकरं नमामः ॥

५-जगदेकसाक्षिभूतं सुतरामनूस्मृतम् ।

यः संपुनात्यपूतं तं सूर्यमानमामः ॥

उपाध्यायः—वत्सा ! अद्य अस्मत्सुहृदा नित्यानन्देन निर्मितं  
सनातनसौभाग्यं नाम खण्डनाटकं नाटयितव्यम् । अपि  
नाम सज्जा यूयम् ?

---

१ एतत् खण्डनाट्यं श्रीद्वारिसंस्कृतपाठशाला-प्रधानाध्यापक-श्रीविष्णु शर्मा-  
चार्य-प्रबन्धेन तदीयच्छात्रैः संमेकनसंमुखेऽभिनीतम् ।



( नेपथ्ये )—

ओषधिनाथ—रुचीव सुपक्षे  
 या ववृधे, ऽद्य तु भाति विपक्षे ।  
 भव्यसनातनधर्म—कथा सा  
 संहसतेऽपिच संस्कृतभाषा ॥

[ इति पुनः पुनः पठति ]

उपाध्यायः—( श्रुत्वा ) किमिदं कर्णकटु श्रूयते ? अनुकूलपक्षे  
 चन्द्रकान्तिरिव या वृद्धिं गता, विपरीते पक्षे विराजमाने  
 सति सैव सनातनधर्मकथा, अपिच संस्कृतभाषा हासं  
 प्राप्नोतीति भावात्म केन पद्येन को मां कोपयते संतापयति  
 च । सौम्य सोमदत्त ! कोयं मधुरमधुरं दोधकं मुहुमुहुर्मु-  
 खेन आवर्तयति ? अन्वेष्यैनमत्रानय ।

सोमदत्तः—एतद् मधुरमधुरं मोदकं तु मदर्थं भवदर्थं चात्र  
 अवश्यमानायनीयम् ।

उपा०—बधिर ! दोधकं, न तु मोदकम् ।

सोमदत्तः—

[ स्वगतम् ] घृतशर्करामिश्रितं मृष्टान्नं मोदकं, तदेव  
 प्रगाढीकृतदुग्धमयं ' दोधक ' नाम्ना व्यवह्रियेत नाम ?  
 तत्तु तत्क्रमर्थयमानस्य विडालस्य दुग्धलाभसौभाग्यम् ।  
 तर्हि इतो द्रुतमपसराभि, हरामि च तस्मादेकाकी एव  
 सकलानि दोधकानि । [ प्रकाशम् ]

उपाध्याय ! अद्य प्रातरेव तातपादैर्निर्दिष्टे कर्मणि व्यापृत  
 आसम्, अतोऽस्नात्वैव भवत्सेवायामागतोऽस्मि । क्षुधा  
 च मां नितान्तं बांधते यदि भवाननुमन्येत, तर्हि दोध-  
 कावर्तिनस्तस्मात् पञ्चषाणि दोधकानि गृहीत्वा कल्यावर्त-  
 माचरेयम् ।

उपाध्य यः—अरे मूढ ! दोधकं वृत्तं भवति ।

सोम—आम्, आम् ! वृत्तं (वर्तुलं) तु सद्य एव निगीर्यते गलेन ।

अतएव सुवर्तुला गुटिकैव औषधस्य क्रियते वेद्य वरैः ।

उपा—अरे जड़ ! अत्र वृत्तं नाम च्छन्दो न तु वर्तुलम् ।

सोम—मान्यवर ! ज्ञातं मया, स्वच्छन्दचारिणा मया यथाच्छन्द-

माचरणीयमिति भवत आशयः ।

उपा०—(सभ्रमङ्गम्) श्रुतबोधे त्वया दोधकनाम्नश्छन्दसः पाठो  
 न पठितः कश्चित् ?

सोम०—नैव पठित । गुरो क्षम्यताम् । तद्दिनेऽहं मोदकान्  
 खादितुं गत आसं मातामहमन्दिरे । तस्मिन्नेव दिवसे  
 भुक्त्वा समागच्छन्नहं उपाध्यायिकया प्रदत्तं भवतश्चोल-  
 कलग्नं यज्ञोपवीतं आनीतवानासम् ! कश्चित् स्मरति  
 भवान् ?

उपा०—( करचपेटां दर्शयन् ) दुरात्मन् ! नासीत्तद् ब्रह्मसूत्रं  
 किन्तु पञ्जिकानां पुञ्जनसूत्रम् । एषोऽहं चपेटिकां ते दत्त्वा-  
 ऽपसारयामि ।

सोम०—यदि दोधकं नाम मोदकं नास्ति । तर्हि तत्स्थापनार्थं  
 पेटिकायाः का ऽऽवश्यकता ? ।



उपा० - ( चपेटिकया ) अन्न ! शीघ्रमपसर ।

सोम० - क्षम्यताम्, क्षम्यताम् । एषो ऽ नुसरामि भवदाज्ञा-  
म् । ( इति वदन् द्रवति )

( ततः प्रविशति पौरस्त्य-पाश्चात्य वेषधारिभ्यां पितापुत्रा-  
भ्यामनुगम्यमानः सोमदत्त- )

सोम - पूज्यपादाः ! अभिवादये । एष वृद्धो ब्राह्मणदेव उच्चा-  
रयन्नालीत्तद् दोधकपद्यम् । भवदाशयं श्रुत्वाऽयं महाभागः  
स्वपुत्रं रविदत्तं सह गृहीत्वा आगतोऽस्ति ।

वृद्धः - [ वृद्ध सपुत्रः प्रणम्य ] अद्यानुगृहीतोऽस्मि आह्वानेन ।

उपा - अद्य एतदाशयं पद्यं कथमुच्चार्यते मुहुर्मुहुर्भगवता ?

वृद्ध - भगवन् ! एष भवदन्तेवासी रविदत्तः प्रदत्तशास्त्रि-  
परीक्षो भवदीयां पाठशालां त्यक्त्वा लब्धपाश्चात्यशिक्षः  
पाश्चात्यवेषधारी स्वच्छन्दमाचरति । नाद्रियते च पठितां  
संस्कृतभाषाम् । पञ्चमवर्जं तवर्गस्थाने च टवर्गमेवो-  
च्चारयति । विस्मृतान्येव नाम तानि वर्णान्यनेन । तेनायं  
काक इव परपोषकः उन्नदति । नतु परपुष्टः कोकिल इव  
फलं कलयति । न खलु मातरमिव भगवतीं संस्कृतभाषां  
सेवते । न च स्वसारमिव स्व-सारं मन्यते राष्ट्रभाषाम् ।  
किं नाम भगवती सुरभारती श्रीभगवतीलालविदुषा सहैव  
स्वर्गता । किं नाम द्विवेदिना श्रीमहावीरप्रसादेन सममेव  
तादृशः प्रसाधितः प्रसादोऽपि राष्ट्रभाषायाः सुरपुरं  
प्रस्थितः ? हा हन्त ! किं नाम विधिना विचेष्टितं पुरतश्च  
चेष्टनीयम् ?

उपा-अरे रविदत्त किं कथयन्ति तातपादा ?  
 रविदत्तः [ सांजलिबन्धम् ] श्रूयतां गुरुवः ! यदाहं उत्तीर्ण-  
 शास्त्रि-परीक्षोऽपि प्रयतमानोऽपि न कापि प्राप्नवं वृत्तिम्,  
 तदा बद्धपरिकरोऽभ्यस्तवानस्मि इंग्लिशभाषाम् । उत्तीर्ण-  
 वानस्मि च वर्षत्रयेण मैट्रिकपरीक्षाम् । आसादयं च रेलवे-  
 कार्यालये मासिकीं विशतिरूप्यकात्मिकां वृत्तिम् । न च  
 स्थानीय वेपं धारयन् प्राप्तो वैतनिकीमुन्नतिम् । तदा हिते-  
 च्छुनैकेन प्रियसुहृदोपदिष्टोऽङ्गीकृतवास्मि पाश्चात्य वेपम् ।  
 तेन तुष्टो मदीयोऽध्यक्षः कुर्वन्नस्ति प्रतिवर्षं मे वेतनोन्नतिम्  
 अधुना वर्ततेऽशीतिरूप्यकात्मकं मासिकं मदीयं वेतनम् ।  
 अहह ! न लभ्यते कोऽप्यवसरः संस्कृतसंलापस्य । हिन्दी-  
 भाषिभिश्च हिन्दी व्यवहरामि । किं बहुना, मारवभाषा  
 भाषिभिः सह मात्वभाषामेवोपयुजे । ममैष सिद्धान्त  
 श्रूयताम् —

( वेपोपचारोऽस्तु युगानुसारो, मनोविचारस्तु शुचिप्रकारः ।  
 विवर्तते वृत्तिदशैव नूनं, सनातनी धर्मदशा तु नैव ॥ )  
 उपाध्यायः-वत्स ! तत्तु सम्यक् ! [ करेण तदीयं टोपं स्पृशन्  
 अतुं आटोपं कुतो धरसि ? शिरोवेष्टनं टोपिकां वा न  
 विमर्ष ?  
 रवि [ किञ्चिद् विहस्य ] नैव । यतः टोपिका स्त्रीत्वनिदर्शिनी  
 शिरोवेष्टनं क्लीबत्वनिदर्शनम् । इति भावनया ते उभे,  
 अपि शिरसि नो दधामि ।



उपाध्यायः—[ सन्धितम् ] वत्स ! प्रगल्भोऽसि । परमेन  
आटोपं कथं परिधत्से ?

रवि—भगवन् आटोपस्य आकारस्तु एव साक्षादस्त्येव ।  
अतः आटोपस्य आकारं दूरीकृत्य टोपमात्रमेव धरन् जगति  
ख्यापयामि, यदेव आटोपस्य आकारः ।

उपा—[विहस्य] निपुणक ! विदग्धतरोऽसि । परं आटोपमपि  
किं धत्से ।

रवि—किंच, गुरो ! श्रपताम् एभिस्तात पादैः प्रतिदिनं प्रायः  
कीर्त्यमानं मरुभाषामयं कीर्तनम्—

रामजी संसारी दुख काटो, प्रभुजी ओ भारी दुख काटो । टेका  
हे भगवान ! सवर रो साथी मांगे कोरो आटो, तू करणा  
कर देवे उणरे साथ लगावण खाटो ॥ रामजी ॥ फेर दयारो  
पार नहीं है, पाणी रो भर माटो, रैवण ने तो घास फूसरो  
सरग दूसरो डाटो ॥ रामजी ॥ जिणमें ठंडो छायां बैठां, एक  
न आवे छांटो, भजन-हथार्थ भगत करे तो चपटो चौड़ो भाटो  
॥ रामजी ॥ धाड़ायत जो धाड़ो मारे, तो धनवान ही न्हाटो ॥  
चां सेठारें घरे धानरो धनरो लाटो लाटो ॥ रामजी ॥ भगतां  
रे घर किणी बातरो नहि हे आटो-साटो । बन्दारे घर आ  
जावे तो लादै कोरो डाटो ॥ रामजी ॥ फेर मिले तो टूटो पाटो  
नहि तो कपड़ो फाटो । धाड़ैती ! धणियां रे धावो दो,  
क्यों बांध्यो धाटो ॥ रामजी ॥ नित आनन्द स मिले अटै तो  
तो भगवत रस रो चाटो ॥ राम ॥

उपाध्याय०—यदि संतोषवृत्तिरपि पूर्वं पिष्टकपर्यायं 'आटो' नामक पदार्थं याचते, तर्हि 'आटो' पातीति आटोपोऽपि तदर्थं धार्य एव ।

उपा० साधु सौम्य! साधु । अप्रतिम-प्रतिभोऽसि । चिरायु-र्भव । ननु वत्स ! संतोषवृत्तय एव संस्कृतमनुरज्यन्ति, नान्ये ।

वृद्ध०—तथापि भगवन् ! सनातनधर्मरक्षार्थं तन्मूलकयोः संस्कृत-व्यवस्थित राष्ट्रभाषयो रक्षणार्थं तूपायः करणीय एव ।

उपा०—एवम्, एवम् ।

( पितापुत्रौ प्रणम्य निर्गतौ )

उपा०—( स्वगतम् ) अहह ! यदि सनातनधर्मस्तत्प्रकाशमूलं संस्कृतभाषा च हंसत तर्हि महाननर्थ आपतेदिति तत्प्रतीकारार्थं प्रयतनीयमेव कथं नष्टा स्यादियं मे चिन्ता । आं ज्ञातम् । अहरहरूपास्यमानं भगवन्तं ब्रह्माणं सुर-सरस्वतीसहितमत्रामन्त्रये । स मे चिन्तां हरिष्यति । करिष्यति च स एव सकलं मङ्गलम् । तत् समाधिमनु-प्रविशामि । ( समाधिप्रवेशं तन्मोक्षणं च नाटयति ) अहो ! एष स्मृतमात्र एवोप स्थितो भक्तमनोरथविधाता धाता । भगवत्या सुरसरस्वत्या सह । तदर्ध्यादि सज्जया मि ( तथा कृत्वा पठति )

जयति वेदविधानविकासनः, कमलकान्तमुखः कमलासनः । दिशतिवाक् किल यस्य चतुष्फलं, सुचतुरा चतुरानननिर्गता । ( इति पठित्वा नत्वा च अर्घ्यं पाद्यमासनं चार्पयति )



ब्रह्मा —सौम्य ? सिध्यतु समीहितं भवतः । कथय, कुतोऽहं  
स्मरणपथमानीतः ? कस्ते मानसस्तापः । त्वरितं निवेदय ।  
एषोऽपहरामि ।

उपा० —सनातनधर्मः संस्कृतं च सदैव हसते । यत एष श्लोको  
मुहुर्मूढ रत्र केनापि भूदेवेन पठ्यमानोऽद्यैव श्रुतः ।

तथाहि - ( तमेव श्लोकं पठति )

ब्रह्मा - वत्स । कोऽयममाङ्गलिकं प्रलपति सनातनधर्मो देव-  
वाणी च हासं गच्छतीति । यतः—

धर्मः सनातनो ह्याज्ञा विश्वेशस्य जगत्पितुः ।

तत्पालका हसेरन्तु, कदाप्याज्ञा हसेत नो ।

किञ्च - यावत् सनातनो धर्मस्तावत् संजीवि संस्कृतम् ।

यावच्च संस्कृतं लोके तावद् धर्मः सनातनः ॥

अपिच - यस्या ओमिति रत्नकालिजगतां प्राणाश्च, वेदा मुखं,  
गायत्री हृदयं, गलोऽमलगिरां हेतुश्च शब्दं श्रुतम् ।

उशोति वैद्यकशास्त्रकं भुजयुगं, काव्यं ह्युरोजदयं,

वाग्जालं त्वपरं परा अवयवा, नश्येन्न सा दिव्यवाक् ।

उपा - भगवन् ! एतेन वचनामृतेन आप्यायितं मदीयं हृदयम् ।

पुनरेवोऽजीवितोऽस्मि । पित्रोः कुशलसारेण समाचारेण ।

ब्रह्मा—अतीव सौभाग्यं मरुधरेश्वरीयस्य प्रजाजनस्य । यत्तदीये  
वर्तमाने राज्ये विजयध्वजो भगवतः सनातनधर्मस्योत्तरो-  
त्तरमुन्नतिमेव लभते न पुनरवनतिम् । भगवत्या अमर  
भारत्या अपि जयपताका समुच्छिताऽस्ति । धार्मिक  
महाराजप्रभावेण श्रेष्ठिवरश्रीमगनीरामबांगडादयोऽपि

एतादृशेषु शुभकर्मसु स्वकीयं हार्दिकं सहयोगं ददतीति  
सुमहान् प्रमोदावसरः ।

उपा०—भगवन् ! एतत्सर्वं राजराजेश्वरस्य राटौडकुलतिलकस्य  
मरुधरेश्वरस्य श्रीउम्मेदसिंहदेवस्य प्रजाजनपुण्योपा-  
जितं कृपावैभवमस्माभिरुपभुज्यते । तथाहि—

यद्राज्ये चतुरैश्चित्सकवरैश्चङ्गाश्चित्सालयाः ।

पर्यङ्के धनिका इवाप्यधनिनो रोगातुराः शेरते ।

शोभन्ते शुभपाठकैः पटुतरैः पूर्णाश्च पाठालया,

धारायन्त्रजलेन खेलति गृहे पानीयहारिण्यपि,

ब्रह्मा—सौम्य ! राज्ञ एतान्येव कर्माणि सनातनधर्ममर्माणि ।  
अपिच—

यदीयराज्ये प्रभवन्ति यागा जपा अनुष्ठान-महाश्च पाठाः ।

संमेलनादीनि च कोषवित्तैरुम्मेदसिंहः स चिराय जीव्यात् ॥

किञ्च—सनातन धर्मप्रचारमूलकस्य संस्कृतस्य रक्षणार्थं  
पाठमन्दिरम् । तथाहि—

श्रीपते संस्कृतपाठमन्दिरं यद्राजधान्यामिदं

चञ्चच्चन्दनचारुचितमहाभालैः सुचालैर्भृतम् ।

सूत्रोद्घोष-समुत्पतद्-रत-रत-स्त्रीकूजि पारावतं

ज्यौतिर्वैद्यक-कर्मकाण्डरसिनामाशां पुष्पं स्थितम् ॥

किं बहुना—संस्कृतरक्षां द्रढयितुं नवीनतया तच्छात्रालयो-  
ऽपि संस्थापितः । तथाहि—



बहिर्वासाश्छात्रा अपि बहुलयात्राव्ययभियः

इदं त्योच्चैः शिष्यामय-परमभिज्ञामिथुरिति ॥

सुविज्ञमश्वत्थान्दादिव पतिरपन्दायतभुजा -

मिवाकार्षीच्छात्रावसतिमतिमात्रां शिखरिणीम् ।

उपा - अनेन महाराजशिरोमणिना यानि यानि प्रजाहितावश्य  
कानि कर्माणि, तानि तानि स्वकीये राज्ये समुपस्थाप्यन्ते ।

ब्रह्मा - तर्हि वृद्धब्राह्मणेन उच्चार्यमाणं पद्यं निःशेषं व्याख्यानेन  
विवेचितं संपन्नम् । शृणु । ( तदेव पद्यं पुनः पठति ।

अतो मरुधरा राज्ये नहि सनातनधर्मो हसते, न पुनः संस्कृ-  
तमपि । अपि च यदुपमानवाक्यमत्र निर्दिष्टं, यदोषधिनाथ-  
रुचिः चन्द्र कान्तिरिव सुपक्षे सितपक्षे, ववृधे, सा  
विपक्षे कृष्णपक्षे संहसते, एतेन ओषधिनाथानां वैद्यानां  
रुचिः सुपक्षे प्राक्तनभूपतीनां साहाय्ये ववृधे, साऽधुना  
विपक्षे तद्दिरोधिनि असहाय्ये हसते इति योऽपरोऽर्थः  
आसते । सोऽपि प्रस्तुते राज्ये तु न संघटते । वैद्यमहा-  
संमेलनाधिवेशनादिषु राजकोषत परमसाहाय्यापदानात् ।  
उत्तरोत्तरप्रचारार्थं वैद्यकशास्त्राध्ययनप्रबन्धस्य करिष्यमाण-  
त्वात् । एवं सुपक्षेऽर्थात् सितपक्षे चन्द्रकान्तेर्वृद्धिः कृष्ण-  
पक्षे च तस्या ह्रास इत्यर्थरहस्यविज्ञान-संपादकं भूगोल-  
खगोलज्ञानं ज्योतिःशास्त्रेण संबध्यते । तज्ज्योतिःशास्त्रं  
सनातनधर्मपोषकं कर्मकाण्डं च पाठयितुमाशास्यत एव ।  
तर्हि मरुधरीयाणां वः को नाम विषादावसरः ?

उपा० - भगवन् ! भवत्कृपया सर्वत्रैव भारते भवतु साम्राज्यं  
सनातनधर्मसंस्कृतयोरित्याशास्यते ।

ब्रह्मा - वत्स ! अनेन महाराजेना चरितानि चरितानि भूपति-  
भिरितरैरपि यदनुकरिष्यन्ते तदा सर्वत्रानयोः साम्राज्यं  
संपत्स्यत एव ।

उपा - परमेष्ठिन् ! तथास्तु भगवत्कृपया ।

ब्रह्मा - सौम्य ! इदानीं भारतभारतीसहितां मातरं सुर-  
सरस्वतीं संमानय । यतः समासीदति अस्माकं प्रति-  
प्रस्थान वेला ।

उपा - भगवन् ! एष तथा करोमि ।

जयति जयति वेदारण्यपूरिण्यखेदा  
कविहृदयतरङ्गासङ्गिनी दिव्यगङ्गा ।

जयति जयति माता कोविदानां वृदाता  
मधुररसविलासाभासभूदिव्यभाषा ॥

अपिच -

मातुः सुरसरस्वत्या अरविन्दीकृतां सुताम् ।  
मिलिन्दीभूय वन्देऽहं हिन्दीमिन्दीवरेक्षणां ॥

[ ततश्चञ्चौ नीराजयतः ]

जय जय सुर भाषे, ननु जय जय सुरभाषे !  
सुरसदनादवताये सुगजसि भारतसुखवासे,  
ज्ञानसुधारसवर्षमनुग्रहमाप्य ससुखमासे ।  
मानसमेवमनुक्षणमिच्छति, भवतीं समुपासे,



त्वमपि सुतं सुनिरीक्ष्य सुतुष्यसि संगतमुल्लासे ।  
 त्वं यदि नैषि नयनपथमेष तु पश्यति हाऽऽकाशे ।  
 तव सुकृपा-सुलता फलिताऽभूदादिकवौ व्यासे ।  
 सुविकासेन वभासे भासेऽपिच कालीदासे ।  
 सैव कथं फलिता भवतान्नाहि नित्ये पद-दासे ॥ जय० ॥

जय भारतभाषे ! जय राष्ट्रियभाषे ! जय हिन्दीभाषे !  
 तू है जनिन, सुपालित, जालित संस्कृत सरिता से ।  
 नलिनी ज्यों फलिनी, हो प्रमुदित अलिनी जनता से ।  
 सुरभाषा तो भूख भगाती, यदि हम हों प्यासे ।  
 तो तू हरती प्यास सुधा ला, उस सुर गङ्गा से  
 तुलसी, सुर, केशवदिक कवि तेरी सुकृपा से—  
 होकर सफल सूर्य-सम, शशि-सम जगमें परकासे ।  
 जिनकी अजर अमर गुणगाथा गाते गुरुता से ।  
 पूत करो अब नित्य पूतकी शुभ दृग्-धारा से ॥ जय० ॥  
 उभे-सौम्याः ! सुखजीविनो भवत ।

ब्रह्मा-अहो ! रमणीयता संस्कृ-भाषाश्रितस्य संगीतस्य ।

अतएवाऽधुनापि गीयते कीर्तिजयदेवादिकवीनाम् ।

भगवत्यौ ! युवामपि स्वकर्तव्यं कर्मचरतम् ।

भारतभा-भगवन् पितामह ! भवति सर्वज्ञे विश्वविश्रुते विराज-  
 माने के आवाम् ?

देव ! न जाने कर्म वा सार्वभूत शुभ-कर्म ।

सर्वज्ञाता जानते कर्मकर्म-सुमर्म ॥

ब्रह्मा-दिष्ट्या भगवती भारतभरात्यपिमातुःकृतज्ञतां दर्शयन्ती

संस्कृत हिन्दी भाषयोः समानरूपं दोहाच्छन्दः प्रयुक्त-  
वती । धन्याऽसि वत्से !

संस्कृत-भगवन् ! भवदग्र आवां किं कथयाव ?

अस्मादृग्भिरपि, भवत्प्रसादोऽपेक्ष्यते नितराम्, तद्  
भवानेव प्रमाणं शुभ-प्रवचने ।

तथापि अनतिक्रमणीयं भवदादेशं पालयावः । ( इति मिथः  
संमुखीभूय पठतः )

सं०—ज्ञानं खेलतु मानसे सुमनसां हंसो यथा मानसे,

भा०—सारे साधन ज्ञानसे उदित हों, सद्-रत्न ज्यों खान से ।

सं०—संमानं च सतां सभासु सुतरां संयान्तु सांगीतिकाः,

भा०—माता संस्कृत से सदा सरस हो संगीत भी रीति का ॥

सं०—संगीतं नरभाषयाऽस्तु, जनता रज्येद् भृशं भारती,

भा०—माता तो कहती यथार्थ, पर मैं उर्दू मिले, हारती ।

सं०—संसार-व्यवहार-भौतिक-विधौ युक्ताऽस्तु वाग् भारती,

भा०—जो हो संस्कृत दैविकऽऽत्मिककथा, तो मैं हूँ आरती

उपा—हृदयविकासनार्थं मुखवासनार्थं च तावत्ताम्बूलमानये ।

उभे०—नापेक्ष्यते तत् । शृणु शृणु—



से० - गायत्र्या हृदयं मुखं विमलयन् भूयाद् द्विजन्मा सुखी,  
भा० - चाहे हो जपमालिका, न अथवा, चाहे न हो गोमुखी ।  
सं० - शक्यं तद् यदि नो, रजेत् तदुभयं श्रीरामनामाऽप्यहो,  
भा० - दोनों को बस, राम नाम रंगता, ताम्बूल हो वा न हो ॥

उपा० - अस्तु, मातः भारतभारति ! अस्मद्दर्शार्थमपि किञ्चि-  
न्निवेदय सं कृतमातरम् ।

भा - अस्तु ।

मा ! रक्षा कर भक्त-बाल जनकी, तू एक माता-पिता,  
से० - धर्मो रक्षति रक्षितः किल यथा, रक्षाम्यहं रक्षिता ।  
भा० - मासे बालक बाल बाल बचते, मा को न हो आपदा,  
सं - श्रद्धा बालजनस्य या गुरुजने, सैवाऽस्ति रक्षा सदा ॥  
भा - एतद् भगवत्या आदेशहृदयं पुनरहं स्फुटीकरोमि, श्रूयताम्  
कया शिष्ट-व्यवहार है, समझिए, कैसा सदाचार है,  
स्वामी-सेव्यनुसार है जग-कथा, जो धर्मका द्वार है ।  
श्रद्धा-रक्षण-भार है स्वजन पै, जो भक्ति-उद्गार है ।  
पूरा रक्षण-भार है स्वपति पै, सारा यही सार है ।

उपा० - अस्मदीयश्रद्धा रक्षिता भगवती अवश्यं धर्मावस्था  
इव अस्मान् रक्षिष्यतीति निष्कर्षो ज्ञातः । अतीवाऽनुगृ-  
हीताः स्मः ।

सोम - ( अवसरे प्रविश्य हिन्दी प्रति ) अपराधक्षमार्थनापूर्वकं  
प्रार्थये ।

कोई यों कहते कि हिन्दि ? तुमको है मागधी ने जना ।  
 भा०—हां जो हैं अपशब्द-गर्दभ, उन्हें है मा-गधी ने जना ।  
 रानीके बन बैठतीं प्रसवकी बेला कई दाइयां ।  
 गङ्गा से नहरें बने तक कई होतीं न क्या खाइयां ? ॥

उपाध्याय—:प्राक् सर्वानहं धन्यवादपात्रीकरवाणि-

धन्यो ब्रह्मा प्रथममुदिता यन्मुखादिव्यभाषा ।

धन्यैषा याऽजनयद्रमलां भारतीं राष्ट्रभाषाम् ॥

धन्यैषाऽपि ह्यनुचरति या मातरं तत्कृतज्ञा ।

तद् धन्वाः रमो वयमपि तु तद्दर्शनानन्दभाजः ॥

ब्रह्मा— अस्तु । विष्णुशर्मन् ! सिद्धं भवत्समीहितम् । किमभ्यु-

नाऽवशिष्टम् ! तथापि भरत वाक्येन प्रवक्ष्मि शुभम् ।

राजानः सुखिनः सन्तु वसन्तु ससुखं प्रजाः ।

नित्यानन्दः सुमनसां मनःसु परिवर्धताम् ॥

॥ निर्गताः सर्वे ॥

— शम् —

मुद्रक—कुं० सरदारमल थानवी,

श्री सुमेर प्रिंटिङ्ग प्रेस, फुल्ला रोड जोधपुर.